

ఒంటిచేత్తో... లక్షా పదివేల పుస్తకాలు!



బాసర.. చదువులతల్లి పుట్టిల్లు. అక్కడి ప్రతిష్ఠాత్మక ట్రీపుల్ ఐటీలోని గ్రంథాలయంలో లక్షా పదివేలదాకా పుస్తకాలున్నాయి. ఈ అతిపెద్ద గ్రంథాలయంలో నాలుగు బ్లాకులు. వాటి మధ్య ఇంచుమించు అర కిలోమీటరు దూరం! ఈ వివరాలన్నీ ఎందుకంటారా... అంతపెద్ద గ్రంథాలయాన్ని చిరుద్యోగిగా కొండా అరుణజ్యోతి ఒంటిచేత్తో నిర్వహిస్తోంది కాబట్టి! దాన్నో రికార్డుగా 'లిమ్కా బుక్' నమోదు చేసుకుంది కాబట్టి!!

ఎందుకంటే..

నిజాం షుగర్స్ కి చెందిన ఓ సహకార సంఘంలో ఉద్యోగం వచ్చింది. కుటుంబ ఆర్థిక పరిస్థితిని దృష్టిలో ఉంచుకుని అందులో చేరిపోక తప్పలేదు. అప్పటికీ గ్రంథాలయంపై ఇష్టంపోక ఎంఎల్ ఐ ఎస్సీ చేశారు. ఇంతలో నిజాం షుగర్స్ ప్రైవేటీకరణ తర్వాత అక్కడి నుంచి బయటకొచ్చారు. నిజామాబాద్ జిల్లా కేంద్రం విజయ్ ఇంజనీరింగ్ కాలేజీలో పూర్తిస్థాయి గ్రంథాలయాధికారిగా చేరారు! ఓ రకంగా ఆమె కల నెరవేరిన రోజు అది. ఆ ఉత్సాహంతో ఎఫిల్ చేసి, పీహెచ్డీ పరిశోధన కూడా మొదలుపెట్టారు. అప్పుడే ట్రీపుల్ ఐటీలో గ్రంథాలయ సహాయకుల కోసం ఉద్యోగ ప్రకటన వెలువడింది. దరఖాస్తు చేసుకుంటే.. మొదట ఇషువలపాత్ర ట్రీపుల్ ఐటీలో ఉద్యోగం వచ్చింది. తర్వాత ఆమె కోరిక మేరకు బాసర ట్రీపుల్ ఐటీకి మార్చారు. పుస్తకాల కంప్యూటరీకరణ కూడా ఆమె చేతుల మీదుగానే మొదలైంది. 30 వేల ఇంజనీరింగ్ పుస్తకాలూ, 80 వేల పైచిలుకు ఇతర పుస్తకాల నిర్వహణ ఆమెదే ఇప్పుడు! గ్రంథాలయం కొన్ని బ్లాకులుగా ఉండటం వల్ల.. ఆమె నిత్యం వాటి మధ్య నడుస్తూ విద్యార్థులకు కావాల్సిన పుస్తకాలు అందించాలి. 'ఆ రెక్కన ఆమె రోజూ పుస్తకాల వినిమయం కోసమే కొన్ని కిలోమీటర్ల పాట నడుస్తున్నారు..!' అంటోంది ఆమె కష్టం గుర్తించిన 'లిమ్కా బుక్ ఆఫ్ రికార్డు' సంస్థ!

ఇలా.. రికార్డు: 'మా విద్యార్థుల కొందరికి ఈ ఐడియా వచ్చింది. మేడమ్.. ఇంతపెద్ద విశ్వవిద్యాలయం లైబ్రరీని మీరిక్కరే నిర్వహిస్తుండటమే ఓ రికార్డువుతుంది. లిమ్కా బుక్ కి దరఖాస్తు చేసుకోండి..!' అనడం మొదలుపెట్టారు. దరఖాస్తు చేసుకున్నాక లిమ్కా బుక్ సంస్థ స్పందించి దీన్నో రికార్డుగా నమోదుచేస్తుందనుకోలా! మా విద్యార్థులూ, నాకు వెన్నుదన్నుగా ఉన్న ట్రీపుల్ ఐటీ యాజమాన్యం, నా కుటుంబానిడే..! అంటున్నారు అరుణ జ్యోతి.

- బి.వసంతరావు, న్యూస్టుడే, బాసర

అరుణ చిన్నప్పటి నుంచీ చదువులో చురుకు. పదో తరగతి, ఇంటర్ లో మంచి మార్కులే సాధించారు. చదువుతూనే పయోజన విద్యా బోధకురాలిగానూ పనిచేశారు. కానీ కుటుంబ పరిస్థితుల కారణంగా ఇంటర్ కాగానే పెళ్లి చేసేశారు. వివాహంతో విద్య నాశనమవుతుందనే నానుడి అరుణ తప్పని నిరూపించాలనుకున్నారు. భర్తనీ, తల్లిదండ్రులనీ ఒప్పించి మళ్లీ పుస్తకాలు చేతపట్టారు. నిజామాబాద్ జిల్లా బోధనలోని మధుమాలాంచ కళాశాలలో చేరారు. తను తొలిసారి అతిపెద్ద గ్రంథాలయాన్ని చూసింది ఆ కాలేజీలోనే! భవిష్యత్తులో తానూ ఓ గ్రంథాలయాధికారి కావాలనే లక్ష్యం ఏర్పడింది కూడా అప్పుడే. రెండో ఏడాది డిగ్రీ చదివేటప్పుడు గర్భం, సిజేరియన్ కాస్తూ ఆమె ఏ పరీక్షలూ రాయలేకపోయారు. మూడో ఏడాది చంటిపాప తల్లిగానే క్లాసులకి హాజరయ్యారు. రెండు, మూడో ఏడాది సబ్జెక్టులన్నీ ఒకేసారి రాయాలి! దాన్ని సవాలుగా తీసుకున్నారు. ఒకేసారి అన్ని పరీక్షలూ రాసి పాస్ కాగలిగారు. ఇక ఆలస్యం చేయకూడదన్నట్టు ఎస్సీ విశ్వవిద్యాలయంలో బీఎల్ ఎస్సీ పట్టాపుచ్చుకున్నారు. ఇక గ్రంథాలయాధికారిగా చేరిపోవచ్చని అనుకున్నారు కానీ.. అది వెంటనే కాలేదు. అందుకోసం మరో వద్దాలు గేళ్ళ వేచి ఉండాలివ్చింది!